

പതിനാലാം കേരള നിയമസഭ

പത്താം സമ്മേളനം

2018 ഫെബ്രുവരി 27, ചൊവ്വ

നക്ഷത്രചിഹ്നമിട്ട ചോദ്യങ്ങൾ

[ആകെ ചോദ്യങ്ങൾ--30]

മറുപടി നൽകുന്ന മന്ത്രിമാർ

ധനകാര്യവും കയറും വകുപ്പുമന്ത്രി
 വ്യവസായവും സ്പോർട്സും യുവജനകാര്യവും വകുപ്പുമന്ത്രി
 വൈദ്യുതി വകുപ്പുമന്ത്രി
 സഹകരണവും വിനോദ സഞ്ചാരവും ദേവസ്വവും വകുപ്പ് മന്ത്രി

ഇ-വേ ബിൽ പദ്ധതി

*31. ശ്രീ.അൻവർ സാദത്ത്

- ,, ഹൈബി ഇറാഡൻ
- ,, തിരുവഞ്ചൂർ രാധാകൃഷ്ണൻ
- ,, എ.പി. അനിൽ കുമാർ : താഴെ കാണുന്ന ചോദ്യങ്ങൾക്ക് ധനകാര്യവും കയറും വകുപ്പുമന്ത്രി സദയം മറുപടി നൽകുമോ:

- (എ) ചരക്ക് സേവനനികതിയുടെ ഭാഗമായിട്ടുള്ള ഇ-വേ ബിൽ പദ്ധതി 2018 ഫെബ്രുവരി 1 മുതൽ നടപ്പിലാക്കിയിട്ടുണ്ടോ; ഇല്ലെങ്കിൽ എന്ത് സാങ്കേതിക പ്രശ്നത്തെത്തുടർന്നാണ് പ്രസ്തുത പദ്ധതി ദീർഘിപ്പിച്ചതെന്ന് വ്യക്തമാക്കാമോ;
- (ബി) അതിർത്തി ചെക്ക്പോസ്റ്റുകളിലൂടെ കടന്നുവരുന്ന ചരക്ക് വാഹനങ്ങൾ നിരീക്ഷിക്കുന്നതിനായി ക്യാമറകൾ സ്ഥാപിക്കുന്നതിന് തീരുമാനിച്ചിട്ടുണ്ടോയെന്നും എവിടെയൊക്കെയാണ് പ്രസ്തുത ക്യാമറകൾ സ്ഥാപിക്കുന്നതെന്നും വിശദമാക്കാമോ;
- (സി) ഇ-വേ ബില്ലുകളുമായി പ്രസ്തുത ക്യാമറകൾ ബന്ധിപ്പിക്കുന്നതിന് പദ്ധതിയുണ്ടോ; ഇതുമൂലമുള്ള നേട്ടങ്ങൾ എന്തൊക്കെയാണ് വിശദമാക്കാമോ?

സഹകരണ റിസ്ക് ഫണ്ട് പദ്ധതി

*32. ശ്രീ.മോൻസ് ജോസഫ്

- ,, പി.ജെ.ജോസഫ്
- ,, റോഷി അഗസ്റ്റിൻ
- ഡോ.എൻ. ജയരാജ് : താഴെ കാണുന്ന ചോദ്യങ്ങൾക്ക് സഹകരണവും വിനോദ സഞ്ചാരവും ദേവസ്വവും

വകുപ്പ് മന്ത്രി സദയം മറുപടി നൽകുമോ:

- (എ) സഹകരണ റിസ്ക് ഫണ്ട് പദ്ധതിയുടെ ആനുകൂല്യം വൈകുന്നതായുള്ള ആക്ഷേപം പരിഹരിക്കുന്നതിന് സ്വീകരിച്ചുവരുന്ന നടപടികൾ വ്യക്തമാക്കാമോ;
- (ബി) പ്രസ്തുത പദ്ധതിക്ക് പ്രതിസന്ധി ഉണ്ടാകാനുള്ള കാരണം വ്യക്തമാക്കാമോ;
- (സി) ഈ പദ്ധതിയുടെ കാലതാമസം ഒഴിവാക്കി, ആശ്വാസ ധനസഹായം വായ്പക്കാരുടെ കൈകളിൽ എത്തിക്കുന്നതിനും പലിശയിനത്തിൽ വരുന്ന സ്വാഭാവിക വർദ്ധനവ് മൂലം ആശ്രിതർക്കുണ്ടാകുന്ന പ്രയാസങ്ങൾ പരിഹരിക്കുവാനും എന്തെല്ലാം നടപടികളാണ് സ്വീകരിച്ചുവരുന്നത് എന്നറിയിക്കാമോ?

വൈദ്യുതി ഉല്പാദന-പ്രസരണ-വിതരണ മേഖലകൾ

*33. ശ്രീമതി.പി. അയിഷാ പോറ്റി

ശ്രീ.കെ.വി.അബ്ദുൾ ഖാദർ

„ ആന്റണി ജോൺ

„ പി.വി. അൻവർ : താഴെ കാണുന്ന ചോദ്യങ്ങൾക്ക് വൈദ്യുതി വകുപ്പുമന്ത്രി സദയം മറുപടി നൽകുമോ:

- (എ) വൈദ്യുതി ഉല്പാദന-പ്രസരണ-വിതരണ മേഖലകളിൽ ഈ വാർഷിക പദ്ധതിയിൽ നടപ്പാക്കാനുദ്ദേശിക്കുന്ന പദ്ധതികൾ എന്തെല്ലാമാണ്;
- (ബി) ഊർജ്ജ സംരക്ഷണത്തിനും വൈദ്യുതി ദുർവ്യയം കുറയ്ക്കുന്നതിനും നടപ്പിലാക്കിവരുന്ന പ്രവർത്തനങ്ങൾ അറിയിക്കാമോ;
- (സി) ഊർജ്ജ സംരക്ഷണത്തിന്റെ ഭാഗമായി വൈദ്യുതി വാഹനങ്ങളുടെ ഉപയോഗം പ്രോത്സാഹിപ്പിക്കുന്നതിനായി വൈദ്യുതി വകുപ്പ് നടപ്പിലാക്കാനുദ്ദേശിക്കുന്ന കാര്യങ്ങളും അതിനായി കണക്കാക്കുന്ന ചെലവും അറിയിക്കാമോ; പദ്ധതിയുടെ സാമ്പത്തിക അതിജീവന സാധ്യത വിലയിരുത്തിയിട്ടുണ്ടോ എന്ന് വ്യക്തമാക്കുമോ?

കേന്ദ്ര ബജറ്റിൽ സംസ്ഥാനത്തിന്റെ താല്പര്യങ്ങളെ ബാധിക്കുന്ന നിർദ്ദേശങ്ങൾ

*34. ശ്രീ.ഇ.കെ.വിജയൻ

ശ്രീമതി ഇ.എസ്.ബിജിമോൾ

ശ്രീ.എൽദോ എബ്രഹാം

„ കെ. രാജൻ : താഴെ കാണുന്ന ചോദ്യങ്ങൾക്ക് ധനകാര്യവും കയറ്റും വകുപ്പുമന്ത്രി സദയം മറുപടി നൽകുമോ:

- (എ) 2018-19 ലെ കേന്ദ്ര ബജറ്റ് സംസ്ഥാനത്തിന്റെ താല്പര്യങ്ങളെ ഏതൊക്കെ തരത്തിൽ ബാധിക്കുമെന്ന് വിലയിരുത്തിയിട്ടുണ്ടോ; വിശദമാക്കുമോ;
- (ബി) പെട്രോളിനും ഡീസലിനും പ്രത്യേക റോഡ്-പശ്ചാത്തല സൗകര്യ സെസ്സ് ഏർപ്പെടുത്തിയതിലൂടെ സംസ്ഥാനങ്ങൾക്ക് ഉണ്ടായിരുന്ന വരുമാനം നഷ്ടപ്പെടുത്തി കേന്ദ്ര സർക്കാരിന് വരുമാന വർദ്ധനവ് ഉറപ്പാക്കിയെന്ന് കരുതുന്നുണ്ടോ; വ്യക്തമാക്കുമോ;
- (സി) കാർഷിക മേഖലയിൽ വിലസ്ഥിരതാനിധിയുടെ വിഹിതം 3500 കോടി രൂപയിൽ നിന്ന് 1500

കോടി രൂപയായി കുറച്ചതും വിപണി ഇടപെടൽ വിഹിതം കുറച്ചതും സംസ്ഥാനത്തിന്റെ താല്പര്യങ്ങളെ ഏതൊക്കെ തരത്തിൽ ദോഷകരമായി ബാധിച്ചുവെന്ന് വ്യക്തമാക്കുമോ?

വൈദ്യുതി റഗുലേറ്ററികമ്മീഷൻ

*35. ശ്രീ.കെ.ഡി. പ്രസേനൻ

„ ഐ.ബി. സതീഷ്

„ ജോൺ ഫെർണാണ്ടസ്

„ കാരാട്ട് റസാഖ് : താഴെ കാണുന്ന ചോദ്യങ്ങൾക്ക് വൈദ്യുതി വകുപ്പുമന്ത്രി സദയം മറുപടി നൽകുമോ:

- (എ) സംസ്ഥാനത്ത് വൈദ്യുതി റഗുലേറ്ററി കമ്മീഷൻ എന്തൊക്കെ പ്രവർത്തനങ്ങളാണ് നടത്തി വരുന്നത്; വൈദ്യുതി ബോർഡിലെ ജീവനക്കാരുടെ എണ്ണം വെട്ടിക്കുറയ്ക്കണമെന്നും നിത്യവരുമാനത്തിൽ നിന്നും പെൻഷൻ നൽകാൻ പാടില്ലെന്നുമുള്ള നിബന്ധന കമ്മീഷൻ നൽകിയിട്ടുണ്ടോ;
- (ബി) വിവിധ കാറ്റഗറിയിലുള്ള ജീവനക്കാരുടെ എണ്ണവും ജോലിഭാരവും അവലോകനം ചെയ്ത് ആവശ്യമെങ്കിൽ പുനർവിന്യാസം നടത്താൻ വേണ്ട നടപടി സ്വീകരിക്കാൻ ഉദ്ദേശിക്കുന്നുണ്ടോ;
- (സി) ബോർഡിന്റെ സാമ്പത്തിക സുസ്ഥിരതയ്ക്കും പെൻഷൻകാരുടെ ഇടയിൽ പരത്തിയിരിക്കുന്ന ആശങ്ക പരിഹരിക്കുന്നതിനും നടപടിയുണ്ടാകുമോ?

കേന്ദ്ര സാമ്പത്തികനയം സാധാരണക്കാരെ ബാധിക്കാതിരിക്കാനായി ഇടപെടൽ

*36. ശ്രീ.ഇ.പി.ജയരാജൻ

„ ജോർജ്ജ് എം. തോമസ്

„ സി.കെ. ഹരീന്ദ്രൻ

„ എം. സ്വരാജ് : താഴെ കാണുന്ന ചോദ്യങ്ങൾക്ക് ധനകാര്യവും കയറും വകുപ്പുമന്ത്രി സദയം മറുപടി നൽകുമോ:

- (എ) രാജ്യത്തെ സാമ്പത്തിക വളർച്ചയിൽ ഇടിവുണ്ടാകുമ്പോഴും സമ്പന്നരുടെ എണ്ണത്തിൽ വർദ്ധനവിന് കാരണമാകുന്ന കേന്ദ്ര സർക്കാരിന്റെ മുതലാളിത്ത വികസന നയത്തിന്റെ ദോഷഫലം സംസ്ഥാനത്തെ സാധാരണക്കാരെ ബാധിക്കാതിരിക്കാനായി ആവിഷ്കരിച്ചിട്ടുള്ള വികസന തന്ത്രം വിശദമാക്കുമോ;
- (ബി) കേന്ദ്ര നയങ്ങൾ സംസ്ഥാന നികുതി വരുമാനത്തിൽ ഇടിവുണ്ടാക്കിയ സാഹചര്യത്തിൽ, സാമൂഹികക്ഷേമ രംഗത്തും മൂലധന ചെലവിലും പുരോഗതി കൈവരിക്കാനായി നടത്തുന്ന ഇടപെടൽ അറിയിക്കുമോ;
- (സി) നാണ്യവിലകളുടെ വിലത്തകർച്ചയും മദ്ധ്യ-പൂർവേഷ്യൻ രാജ്യങ്ങളിൽ നിന്നുള്ള പണത്തിന്റെ ഒഴുക്കു കുറയാനിടയുള്ള സാഹചര്യവും സാമ്പത്തിക മുരടിപ്പിന് ഇടയാക്കാതിരിക്കാൻ ആസൂത്രണം ചെയ്യുന്ന പരിപാടികൾ എന്തെല്ലാമാണ്; വിശദമാക്കുമോ?

കേന്ദ്ര പൊതുമേഖലാ സ്ഥാപനങ്ങൾ വിറ്റഴിക്കുന്ന നടപടി

*37. ശ്രീ.എസ്.ശർമ്മ

„ പി. ഉണ്ണി

„ കെ.സുരേഷ് കുറുപ്പ്

„ ബി.സത്യൻ : താഴെ കാണുന്ന ചോദ്യങ്ങൾക്ക് വ്യവസായവും സ്പോർട്സും യുവജനകാര്യവും വകുപ്പുമന്ത്രി സദയം മറുപടി നൽകുമോ:

- (എ) മുതലാളിത്ത അനുകൂലനയങ്ങളുടെ ഭാഗമായി, ലാഭത്തിൽ പ്രവർത്തിക്കുന്ന കേന്ദ്ര പൊതുമേഖലാ സ്ഥാപനങ്ങൾ നീതി ആയോഗിനെ ഉപയോഗിച്ച് സ്വകാര്യ മുതലാളിമാർക്ക് തുച്ഛവിലയ്ക്ക് വിറ്റഴിക്കുന്നത് സംസ്ഥാനത്തിന്റെ വ്യവസായ വികസനത്തെയും പൊതു വികസനത്തെയും ദുർബലപ്പെടുത്താനിടയുണ്ടെന്ന കാര്യം പരിശോധിച്ചിട്ടുണ്ടോ;
- (ബി) അൻപത് വർഷത്തിലേറെയായി നിരന്തരം ലാഭത്തിൽ പ്രവർത്തിച്ചുവരുന്നതും ഉല്പാദന - ആരോഗ്യ -സേവന മേഖലകളിൽ പ്രമുഖ പങ്കുവഹിക്കുന്നതുമായ ഹിന്ദുസ്ഥാൻ ലൈഫ് കെയർ ലിമിറ്റഡ് വിറ്റഴിക്കാനുള്ള നീക്കത്തിൽ നിന്നും പിൻമാറണമെന്ന് കേന്ദ്രസർക്കാരിനോട് ആവശ്യപ്പെടുമോ;
- (സി) സംസ്ഥാനത്തിന് പുതിയ കേന്ദ്ര പൊതുമേഖലാ സ്ഥാപനങ്ങൾ ഒന്നും അനുവദിക്കാതിരിക്കുകയും ഫാക്ട്, കൊച്ചി കപ്പൽശാല, ഹിന്ദുസ്ഥാൻ ന്യൂസ് പ്രിന്റ് ലിമിറ്റഡ് തുടങ്ങി കേരളത്തിന്റെ മുഖമുദ്രകളായിത്തീർന്ന സ്ഥാപനങ്ങൾ സ്വകാര്യ മുതലാളിമാർക്ക് വിറ്റഴിക്കുന്നതുമായ സമീപനം തിരുത്താൻ ആവശ്യപ്പെട്ടിട്ടുണ്ടോ; അത്തരം സ്ഥാപനങ്ങൾ വിറ്റഴിക്കാൻ അനുവദിക്കാതെ സംസ്ഥാന സർക്കാർ ഏറ്റെടുത്ത് നടത്തുന്നതിനെക്കുറിച്ച് ആലോചിക്കുമോ?

ജി.എസ്.ടി സംവിധാനത്തിലെ അപര്യാപ്തതകൾ

*38. ശ്രീ.കെ.വി.അബ്ദുൾ ഖാദർ

„ എ. പ്രദീപ്കുമാർ

„ ആർ. രാജേഷ്

„ എം. നൗഷാദ് : താഴെ കാണുന്ന ചോദ്യങ്ങൾക്ക് ധനകാര്യവും കയറും വകുപ്പുമന്ത്രി സദയം മറുപടി നൽകുമോ:

- (എ) കേന്ദ്ര സർക്കാർ വേണ്ടത്ര അവധാനതയില്ലാതെ നടപ്പാക്കിയ ജി.എസ്.ടി. സംവിധാനം സംസ്ഥാനത്തിന്റെ പൊതു സാമ്പത്തിക സ്ഥിതിയെ പ്രതികൂലമായി ബാധിച്ചിട്ടുള്ളതെങ്ങനെയാണെന്ന് വിശദമാക്കാമോ ;
- (ബി) ജി.എസ്.ടി. നടപ്പിലാക്കിയതോടെ ചെക്ക്പോസ്റ്റുകൾ ഇല്ലാതായത് സംസ്ഥാനത്തിന്റെ നികുതി വരുമാനത്തിൽ വരുത്തിയ പ്രത്യാഘാതങ്ങൾ എന്തൊക്കെയാണെന്ന് വ്യക്തമാക്കുമോ;
- (സി) ചെക്ക്പോസ്റ്റ് പരിശോധനയ്ക്ക് പകരമായി നിർദ്ദേശിച്ച ഇ-വേ ബിൽ സമ്പ്രദായം സംസ്ഥാനത്ത് നടപ്പിലായിട്ടുണ്ടോ ; വിശദാംശം നൽകുമോ;
- (ഡി) ചെക്ക്പോസ്റ്റുകൾക്ക് നിയമപ്രാബല്യമില്ലാതായതോടെ നിയമാനുസൃതമായ ബില്ലുകളില്ലാതെ ചരക്കുകൾ കേരളത്തിലേയ്ക്ക് എത്തുന്ന സ്ഥിതി ഒഴിവാക്കുന്നതിനായി സംസ്ഥാനത്ത് ഇ-ഡിക്ലറേഷൻ സമ്പ്രദായം പുന:സ്ഥാപിക്കാൻ നടപടി സ്വീകരിച്ചിട്ടുണ്ടോ;വിശദമാക്കുമോ?

സ്റ്റാർട്ടപ്പ് കമ്പനികളുടെ പ്രവർത്തനം

*39. ശ്രീ.സി.കെ.നാണ

,, കെ. കൃഷ്ണൻകുട്ടി

,, കോവൂർ കുഞ്ഞുമോൻ

,, കെ.ബി.ഗണേഷ് കുമാർ : താഴെ കാണുന്ന ചോദ്യങ്ങൾക്ക് വ്യവസായവും സ്പോർട്സും യുവജനകാര്യവും വകുപ്പുമന്ത്രി സദയം മറുപടി നൽകുമോ:

- (എ) സംസ്ഥാനത്ത് എത്ര സ്റ്റാർട്ടപ്പ് കമ്പനികൾക്ക് അംഗീകാരവും പ്രവർത്തനാനുമതിയും നൽകിയിട്ടുണ്ടെന്ന് വെളിപ്പെടുത്താമോ;
- (ബി) സ്റ്റാർട്ടപ്പ് കമ്പനികൾക്ക് അംഗീകാരം നൽകുന്നതിനായി ഏതൊക്കെ സ്ഥാപനങ്ങൾ പ്രവർത്തിക്കുന്നു; ഇവയുടെ പ്രവർത്തനം എങ്ങനെയാണ് മുന്നോട്ട് കൊണ്ടുപോകുന്നതെന്ന് വ്യക്തമാക്കാമോ;
- (സി) സ്റ്റാർട്ടപ്പ് കമ്പനികൾക്ക് സാമ്പത്തിക സഹായം നൽകുന്നുണ്ടോ; ഉണ്ടെങ്കിൽ അതിന്റെ മാനദണ്ഡങ്ങൾ വിശദമാക്കാമോ;
- (ഡി) സമൂഹത്തിലെ എല്ലാ തട്ടിലെ ജനങ്ങളെയും സംരംഭകരാക്കാൻ സർക്കാർ ചെയ്യുന്നതും ചെയ്യാനാദ്ദേശിക്കുന്നതുമായ കാര്യങ്ങൾ എന്തൊക്കെയാണെന്ന് വിശദമാക്കാമോ?

വ്യവസായ മേഖല കൈവരിച്ച പുരോഗതി

*40. ശ്രീ.ഐ.ബി. സതീഷ്

,, കെ. ദാസൻ

,, വി. അബ്ദുറഹിമാൻ

,, കെ.ജെ. മാക്സി : താഴെ കാണുന്ന ചോദ്യങ്ങൾക്ക് വ്യവസായവും സ്പോർട്സും യുവജനകാര്യവും വകുപ്പുമന്ത്രി സദയം മറുപടി നൽകുമോ:

- (എ) ഈ സർക്കാർ അധികാരത്തിൽ വരുമ്പോൾ സംസ്ഥാനത്തെ പൊതുമേഖല വ്യവസായ സ്ഥാപനങ്ങളുടെ നഷ്ടം എത്രയായിരുന്നുവെന്ന് കണക്കാക്കിയിട്ടുണ്ടോ; എങ്കിൽ വ്യക്തമാക്കാമോ;
- (ബി) നഷ്ടത്തിലായിരുന്ന ഏതെല്ലാം വ്യവസായ സ്ഥാപനങ്ങളാണ് പിന്നീട് ഇരുപത് മാസം കൊണ്ട് ലാഭത്തിലാക്കുന്നതിന് കഴിഞ്ഞിട്ടുള്ളതെന്ന് വിശദമാക്കാമോ;
- (സി) സർക്കാരിന്റെ വ്യവസായ നയവും കാര്യക്ഷമമായ ഇടപെടലും മൂലം 2017-18 സാമ്പത്തിക വർഷത്തിൽ വ്യവസായ മേഖല കൈവരിച്ച പുരോഗതി വിശദമാക്കാമോ?

സഹകരണ നയം

*41. ശ്രീ.എം. നൗഷാദ്

,, രാജു എബ്രഹാം

പ്രൊഫ.കെ.യു. അരുണൻ

ശ്രീ.പുരുഷൻ കടലുണ്ടി : താഴെ കാണുന്ന ചോദ്യങ്ങൾക്ക് സഹകരണവും വിനോദ സഞ്ചാരവും ദേവസ്വവും വകുപ്പ് മന്ത്രി സദയം മറുപടി നൽകുമോ:

- (എ) ഗ്രാമീണ സമ്പദ് വ്യവസ്ഥയുടെ സുസ്ഥിര വികസനത്തിനായി കൂടുതൽ കാര്യക്ഷമവും ജനകീയവുമായ രീതിയിൽ സഹകരണ പ്രസ്ഥാനത്തെ പ്രാപ്തമാക്കുന്നതിന് ആവിഷ്കരിക്കാനുദ്ദേശിക്കുന്ന സഹകരണ നയത്തിലെ സുപ്രധാന കാര്യങ്ങൾ എന്തെല്ലാമാണെന്ന് വ്യക്തമാക്കുമോ;
- (ബി) കാർഷിക ഉല്പാദനം വർദ്ധിപ്പിക്കുന്നതിനും കാർഷികോല്പന്നങ്ങളുടെ മൂല്യവർദ്ധനവിനും വേണ്ട സംരംഭങ്ങൾ ആരംഭിച്ച് തൊഴിലും വരുമാനവും വർദ്ധിപ്പിക്കാൻ വേണ്ട ഇടപെടലുകൾ നടത്തുന്ന രീതിയിൽ സഹകരണ സംഘങ്ങളെ ശാക്തീകരിക്കാൻ ലക്ഷ്യമിടുന്നുണ്ടോ; എങ്കിൽ വിശദാംശം അറിയിക്കാമോ;
- (സി) സഹകരണ സ്ഥാപനങ്ങളുടെ ഭരണ നിർവഹണം സുതാര്യവും കാര്യക്ഷമവുമാക്കാനുള്ള നിർദ്ദേശങ്ങൾ എന്തെല്ലാമാണെന്ന് വ്യക്തമാക്കുമോ?

സഹകരണബാങ്കുകളുടെ പ്രവർത്തനം പരിഷ്കരിക്കാൻ നടപടി

*42. ശ്രീ.സി.കെ. ഹരീന്ദ്രൻ

,, എ. എൻ. ഷംസീർ

ശ്രീമതി.പി. അയിഷാ പോറ്റി

ശ്രീ.മുരളി പെരുനെല്ലി : താഴെ കാണുന്ന ചോദ്യങ്ങൾക്ക് സഹകരണവും വിനോദ സഞ്ചാരവും ദേവസ്വവും വകുപ്പ് മന്ത്രി സദയം മറുപടി നൽകുമോ:

- (എ) സംസ്ഥാനത്തെ ഗ്രാമീണ സമ്പദ് വ്യവസ്ഥയുടെ നട്ടെല്ലായ സഹകരണബാങ്കുകളുടെ പ്രവർത്തനം കാലോചിതമായി പരിഷ്കരിക്കുന്നതിനും ബാങ്കുകളുടെ സാമ്പത്തിക അടിസ്ഥാന ഭദ്രമാക്കുന്നതിനും ഉതകുന്ന എന്തെല്ലാം നടപടികളാണ് സ്വീകരിച്ചു വരുന്നതെന്ന് വ്യക്തമാക്കുമോ?
- (ബി) സഹകരണ ബാങ്കുകളിൽ ആധുനിക പരിഷ്കാരങ്ങൾ സമയബന്ധിതമായി നടപ്പാക്കി അവയെ ന്യൂജനറേഷൻ ബാങ്കുകളുടെ നിലവാരത്തിൽ എത്തിക്കുന്നതിന് പദ്ധതികൾ ആസൂത്രണം ചെയ്യുമോ; വിശദമാക്കാമോ;
- (സി) സേവനം മെച്ചപ്പെടുത്തക്കുറവിടം സഹകരണബാങ്കുകളിലെയും സഹകരണ സ്ഥാപനങ്ങളിലെയും ക്രയവിക്രയങ്ങൾ സുതാര്യമാക്കുന്നതിന് നടപടി സ്വീകരിക്കുമോ?

ഊർജ്ജോല്പാദന രംഗത്ത് സ്വയംപര്യാപ്തത

*43. ശ്രീ.എം. സ്വരാജ്

,, ഇ.പി.ജയരാജൻ

പ്രൊഫ.കെ.യു. അരുണൻ

ശ്രീ.പി. ഉണ്ണി : താഴെ കാണുന്ന ചോദ്യങ്ങൾക്ക് വൈദ്യുതി വകുപ്പുമന്ത്രി സദയം മറുപടി നൽകുമോ:

- (എ) സംസ്ഥാനത്ത് ഗാർഹിക-ഗാർഹികേതര ആവശ്യങ്ങൾക്കായി വേണ്ടി വരുന്ന വൈദ്യുതിയുടെ എത്ര ശതമാനം ആഭ്യന്തരമായി ഉല്പാദിപ്പിക്കുന്നുണ്ടെന്ന് വ്യക്തമാക്കാമോ;
- (ബി) ആവശ്യമായി വരുന്ന ബാക്കി വൈദ്യുതി സംസ്ഥാനത്തിന് പുറത്തുനിന്നും ന്യായമായ വിലയ്ക്ക്

ലഭ്യമാക്കുന്നതിന് എന്തെല്ലാം നടപടികളാണ് സ്വീകരിച്ചിട്ടുള്ളത്;

- (സി) സംസ്ഥാനത്ത് നിർമ്മാണത്തിലിരിക്കുന്ന പാരമ്പര്യേതര ഊർജ്ജ പദ്ധതികൾ സമയബന്ധിതമായി പൂർത്തിയാക്കാൻ എന്തെല്ലാം നടപടികളാണ് സ്വീകരിച്ചിട്ടുള്ളതെന്ന് വ്യക്തമാക്കാമോ;
- (ഡി) ഊർജ്ജോല്പാദന രംഗത്ത് സ്വയംപര്യാപ്തത കൈവരിക്കുന്നതിനായി ഈ മേഖലയിൽ പ്രവർത്തിക്കുന്ന ഏജൻസികളുടെ പ്രകടനം കൂടുതൽ മെച്ചപ്പെടുത്താൻ നടപടി സ്വീകരിക്കുമോ ?

വ്യവസായ എസ്റ്റേറ്റുകൾ സ്ഥാപിക്കാൻ പദ്ധതി

*44. ശ്രീ.അബ്ദുൽ ഹമീദ് പി.

ഡോ.എം. കെ. മുനീർ

ശ്രീ.പി.കെ.അബ്ദു റബ്ബ്

„ കെ.എം.ഷാജി : താഴെ കാണുന്ന ചോദ്യങ്ങൾക്ക് വ്യവസായവും സ്പോർട്സും യുവജനകാര്യവും വകുപ്പുമന്ത്രി സദയം മറുപടി നൽകുമോ:

- (എ) വ്യവസായത്തിനെന്ന് പേരിൽ ഏറ്റെടുത്തിട്ട് ഉപയോഗിക്കാതെ കിടക്കുന്ന ഭൂമിയുടെ വിവരം വ്യവസായ വകുപ്പ് ശേഖരിച്ചിട്ടുണ്ടോ;
- (ബി) പ്രസ്തുത സ്ഥലങ്ങളിൽ വ്യവസായ എസ്റ്റേറ്റുകൾ സ്ഥാപിക്കുന്നതിന് എന്തെങ്കിലും പദ്ധതി തയ്യാറാക്കിയിട്ടുണ്ടോ;
- (സി) എങ്കിൽ ഇതിനായി പ്രത്യേക സംവിധാനം രൂപീകരിക്കാൻ ഉദ്ദേശ്യമുണ്ടോ; വിശദാംശം നൽകുമോ?

സൗരോർജ്ജോത്പാദനം

*45. ശ്രീ.കെ.വി.വിജയദാസ്

„ കെ.കുഞ്ഞിരാമൻ

„ എ. എൻ. ഷംസീർ

„ കെ.ജെ. മാക്സി : താഴെ കാണുന്ന ചോദ്യങ്ങൾക്ക് വൈദ്യുതി വകുപ്പുമന്ത്രി സദയം മറുപടി നൽകുമോ:

- (എ) വൈദ്യുതോല്പാദനത്തിനായി പുനരുപയോഗ ഊർജ്ജസ്രോതസ്സുകൾക്ക് പ്രാധാന്യം നൽകിക്കൊണ്ട് നടപ്പിലാക്കിവരുന്നതും നടപ്പിലാക്കാൻ ഉദ്ദേശിക്കുന്നതുമായ പദ്ധതികൾ ഏതെല്ലാമാണെന്ന് അറിയിക്കാമോ;
- (ബി) കാസർഗോഡ് നടപ്പിലാക്കാൻ ഉദ്ദേശിക്കുന്ന 200 മെഗാവാട്ടിന്റെ ബുഹദ് സോളാർ പദ്ധതിയുടെ പണി ആരംഭിക്കാൻ സാധ്യമായിട്ടുണ്ടോ എന്ന് അറിയിക്കാമോ;
- (സി) കെ.എസ്.ഇ.ബി. ലിമിറ്റഡ് മുഴുവൻ വൈദ്യുതിയും വാങ്ങുമെങ്കിൽ സോളാർ പദ്ധതി ആരംഭിക്കാമെന്ന എൻ.ടി.പി.സി.യുടെ വാഗ്ദാനം പരിശോധിച്ചിരുന്നോ എന്ന് വ്യക്തമാക്കാമോ;
- (ഡി) വീടുകളുടെയും സർക്കാർ ഓഫീസുകളുടെയും മേൽക്കൂരയിൽ സൗരോർജ്ജ പാനലുകൾ സ്ഥാപിച്ച് ഊർജ്ജോത്പാദനം നടത്താനുള്ള പദ്ധതിയുടെ പുരോഗതി അറിയിക്കാമോ;പ്രാരംഭ ചെലവും ബാറ്ററിക്കായി വൻ തോതിൽ ആവർത്തനചെലവും കാരണം ഓഫ് ഗ്രിഡ് പദ്ധതി സാമ്പത്തികമായി വിജയകരമല്ലാത്ത സാഹചര്യത്തിൽ ഗ്രിഡിലേക്ക് ബന്ധിപ്പിച്ച് പദ്ധതി വിജയകരമായി നടത്താൻ

സാധിക്കുമോ എന്ന് വ്യക്തമാക്കാമോ?

പൊതുമേഖലാ വ്യവസായങ്ങളുടെ പുനരുദ്ധാരണം

*46. ശ്രീ.മുഹമ്മദ് മുഹസിൻ പി.

,, ജി.എസ്.ജയലാൽ

,, ആർ. രാമചന്ദ്രൻ

ശ്രീമതി സി.കെ. ആശ : താഴെ കാണുന്ന ചോദ്യങ്ങൾക്ക് വ്യവസായവും സ്പോർട്സും യുവജനകാര്യവും വകുപ്പുമന്ത്രി സദയം മറുപടി നൽകുമോ:

- (എ) ഈ സർക്കാർ കാലയളവിൽ പൊതുമേഖലാ വ്യവസായങ്ങളുടെ പുനരുദ്ധാരണം എത്രത്തോളം നടന്നുവെന്ന് വിശദമാക്കുമോ;
- (ബി) ഹിന്ദുസ്ഥാൻ ലാറ്റക്സ്, ഹിന്ദുസ്ഥാൻ ന്യൂസ് പ്രിന്റ്, ഫാക്സ് എന്നിവ വിൽക്കുന്ന കേന്ദ്രനയം സംസ്ഥാനത്തിന്റെ താല്പര്യങ്ങളെ ഹാനികരമായി ബാധിക്കുന്നുണ്ടോ; എങ്കിൽ വ്യക്തമാക്കുമോ;
- (സി) ഇത്തരത്തിൽ കേന്ദ്രപൊതുമേഖലാ സ്ഥാപനങ്ങൾ വിറ്റഴിക്കുന്നതിനെതിരെ എന്തൊക്കെ നടപടികളാണ് സ്വീകരിക്കാൻ കഴിയുന്നതെന്ന് വ്യക്തമാക്കുമോ?

വൈദ്യുത പദ്ധതികൾ

*47. ശ്രീ.ജോർജ്ജ് എം. തോമസ്

,, ജെയിംസ് മാത്യു

,, എം. മുക്തേഷ്

,, ഡി.കെ. മുരളി : താഴെ കാണുന്ന ചോദ്യങ്ങൾക്ക് വൈദ്യുതി വകുപ്പുമന്ത്രി സദയം മറുപടി നൽകുമോ:

- (എ) മുൻസർക്കാരിന്റെ കാലത്ത് നിർമ്മാണ പ്രവർത്തനം മുടങ്ങിക്കിടന്നിരുന്ന ഏതെല്ലാം വൈദ്യുത പദ്ധതികളാണ് ഈ സർക്കാരിന്റെ കാലത്ത് പുനരാരംഭിച്ചിട്ടുള്ളതെന്ന് വ്യക്തമാക്കാമോ;
- (ബി) ഈ സർക്കാർ അധികാരത്തിൽ വന്നശേഷം ഏതെല്ലാം ജലവൈദ്യുത പദ്ധതികൾ കമ്മീഷൻ ചെയ്തിട്ടുണ്ടെന്ന് വ്യക്തമാക്കാമോ;
- (സി) സംസ്ഥാനത്തെ വൈദ്യുതി ക്ഷാമം പരിഹരിക്കുന്നതിനായി, നിർമ്മാണ പ്രവർത്തനം നടന്നുവരുന്ന പദ്ധതികൾ സമയബന്ധിതമായി പൂർത്തീകരിക്കുവാൻ എന്തെല്ലാം നടപടികൾ സ്വീകരിക്കാനുദ്ദേശിക്കുന്നുവെന്ന് വിശദമാക്കുമോ?

വിനോദസഞ്ചാര വിപണന സംരംഭങ്ങൾ

*48. ശ്രീ.കെ.കുഞ്ഞിരാമൻ

,, ആന്റണി ജോൺ

,, എസ്.രാജേന്ദ്രൻ

,, എൻ. വിജയൻ പിള്ള : താഴെ കാണുന്ന ചോദ്യങ്ങൾക്ക് സഹകരണവും വിനോദ സഞ്ചാരവും ദേവസ്വവും വകുപ്പ് മന്ത്രി സദയം മറുപടി നൽകുമോ:

- (എ) സംസ്ഥാനത്തെ ടൂറിസം വികസനത്തിൽ മുഖ്യപങ്ക് വഹിക്കുന്ന വിനോദസഞ്ചാര വിപണനത്തിന് എന്തെല്ലാം സംരംഭങ്ങളാണ് ഒരുക്കിയിട്ടുള്ളതെന്ന് വ്യക്തമാക്കാമോ;
- (ബി) സ്വദേശ വിദേശ വിപണികളിൽ കേരള ടൂറിസം നൂതനവും പുതുമയുള്ളതുമായ എന്തെല്ലാം വിപണന പ്രചരണ പരിപാടികളാണ് സംഘടിപ്പിച്ചിട്ടുള്ളത്; വിശദമാക്കുമോ;
- (സി) ഇതിന്റെ ഭാഗമായി അന്തർദേശീയ വ്യാപാര മേളകളിലും റോഡ് ഷോകളിലും കേരളം പങ്കെടുത്തിട്ടുണ്ടോ; വിശദാംശം നൽകുമോ;
- (ഡി) ടൂറിസം മാർക്കറ്റിംഗിനായി നടപ്പു ബജറ്റിൽ വകയിരുത്തിയിട്ടുള്ള തുക കൂടുതൽ ഫലപ്രദമായി വിനിയോഗിക്കാൻ എന്തെല്ലാം നിർദ്ദേശങ്ങളാണ് നൽകിയിട്ടുള്ളതെന്ന് വ്യക്തമാക്കാമോ?

സഹകരണ സ്ഥാപനങ്ങളുടെ പ്രതിസന്ധി

*49. ശ്രീ.എ. പ്രദീപ്കുമാർ

„ ഒ. ആർ. കേള

ശ്രീമതി യു. പ്രതിഭ ഹരി

ശ്രീ.ബി.ഡി. ദേവസ്സി : താഴെ കാണുന്ന ചോദ്യങ്ങൾക്ക് സഹകരണവും വിനോദ സഞ്ചാരവും ദേവസ്വവും വകുപ്പ് മന്ത്രി സദയം മറുപടി നൽകുമോ:

- (എ) കേന്ദ്ര സർക്കാരിന്റെയും വിവിധ ഏജൻസികളുടെയും ഇടപെടലിന്റെ ഫലമായി സംസ്ഥാനത്ത് ലാഭത്തിൽ പ്രവർത്തിച്ചുവന്നിരുന്ന നിരവധി സഹകരണ സ്ഥാപനങ്ങൾ നഷ്ടത്തിലായതായി ആക്ഷേപമുയർന്നിരിക്കുന്ന സാഹചര്യത്തിൽ, ഗ്രാമീണ സമ്പദ് വ്യവസ്ഥയുടെ നട്ടെല്ലായ സഹകരണ സ്ഥാപനങ്ങളെ കരകയറ്റാനായി ഏതെല്ലാം വിധത്തിൽ ഇടപെടാനാണുദ്ദേശിക്കുന്നതെന്ന് അറിയിക്കാമോ;
- (ബി) കേന്ദ്ര നയത്തിന്റെ ഫലമായുണ്ടായ സാമ്പത്തിക തകർച്ച സഹകരണ സ്ഥാപനങ്ങളുടെ കിട്ടാക്കടത്തിന്റെ തോത് വർദ്ധിപ്പിച്ചിരിയ്ക്കുന്ന സാഹചര്യത്തിൽ വായ്പ എടുത്തവരെ പാപ്പരാക്കാതെ പ്രതിസന്ധി പരിഹരിക്കാൻ പദ്ധതി ആവിഷ്കരിച്ചിട്ടുണ്ടോ;
- (സി) പരമാവധി സാധാരണക്കാരിലേക്ക് ബാങ്കിംഗ് സേവനം അതിവേഗതയിൽ അഴിമതിരഹിതമായും സുതാര്യമായും എത്തിക്കാൻ ഉദ്ദേശിക്കുന്നുണ്ടോ; വിശദാംശം അറിയിക്കുമോ?

കെ.എസ്.ഇ.ബി. യുടെ സാമ്പത്തിക പ്രതിസന്ധി

*50. ശ്രീ.എൻ. ഷംസുദ്ദീൻ

„ പി.കെ.ബഷീർ

„ എം.ഉമ്മർ

„ പാറക്കൽ അബ്ദുല്ല : താഴെ കാണുന്ന ചോദ്യങ്ങൾക്ക് വൈദ്യുതി വകുപ്പുമന്ത്രി സദയം മറുപടി നൽകുമോ:

- (എ) കെ.എസ്.ഇ.ബി. സാമ്പത്തിക പ്രതിസന്ധി നേരിടുന്നതായി ചെയർമാൻ സംഘടനാ നേതാക്കൾക്ക് കത്ത് അയച്ച വിവരം സർക്കാരിന്റെ ശ്രദ്ധയിൽപെട്ടിട്ടുണ്ടോ;

- (ബി) മാസ്റ്റർ പെൻഷൻ ആന്റ് ഗ്രാറ്റുവിറ്റി ട്രസ്റ്റിലേക്കുള്ള വിഹിതം അടയ്ക്കാത്തത് ഭാവിയിൽ പെൻഷൻ നൽകുന്നതിനെ ബാധിക്കുമെന്ന വിവരം ശ്രദ്ധയിൽപെട്ടിട്ടുണ്ടോ;
- (സി) വൈദ്യുത ചാർജ്ജ് വർദ്ധനവ് ഒഴിവാക്കി കെ.എസ്.ഇ.ബി.യുടെ സാമ്പത്തിക പ്രതിസന്ധി പരിഹരിക്കുന്നതിനാവശ്യമായ നടപടി സ്വീകരിക്കുമോ; വിശദാംശം വ്യക്തമാക്കുമോ?

നികുതി വരുമാനം വർദ്ധിപ്പിക്കുന്നതിന് ആവിഷ്കരിച്ചിട്ടുള്ള പദ്ധതികൾ

*51. ശ്രീ.ഐ.സി.ബാലകൃഷ്ണൻ

- ,, കെ.സി.ജോസഫ്
- ,, എ.പി. അനിൽ കുമാർ
- ,, എൽദോസ് പി. കുന്നപ്പിള്ളിൽ : താഴെ കാണുന്ന ചോദ്യങ്ങൾക്ക് ധനകാര്യവും കയറും വകുപ്പുമന്ത്രി സദയം മറുപടി നൽകുമോ:

- (എ) സംസ്ഥാനത്തിന്റെ നികുതി വരുമാനത്തിലുള്ള വളർച്ച 2017-18 ൽ പ്രതീക്ഷിച്ചത് എത്ര ശതമാനമായിരുന്നു; പ്രസ്തുത വളർച്ച കൈവരിക്കുന്നതിന് കഴിഞ്ഞിട്ടുണ്ടോ; ഇല്ലെങ്കിൽ അതിനുള്ള കാരണങ്ങൾ എന്താണ്;
- (ബി) വർദ്ധിച്ചുവരുന്ന അഴിമതിയും സർക്കാർ സ്റ്റേക്കുകളും നികുതി പിരിവിനെ പ്രതികൂലമായി ബാധിച്ചിട്ടുണ്ടോ; എങ്കിൽ വിശദമാക്കുമോ;
- (സി) നികുതി ചോർച്ച തടഞ്ഞ് നികുതി വരുമാനം വർദ്ധിപ്പിക്കുന്നതിന് ഈ സർക്കാർ ആവിഷ്കരിച്ചിട്ടുള്ള പദ്ധതികൾ എന്തൊക്കെയാണ്;
- (ഡി) ഉപഭോക്താക്കൾ ബില്ലു് ചോദിച്ച് വാങ്ങുന്നതിനെ പ്രോത്സാഹിപ്പിക്കുന്നതിന് കൊണ്ടുവന്ന പദ്ധതി വിജയകരമായിരുന്നോ;
- (ഇ) അപ്പീൽ കേസുകളും കോടതി വ്യവഹാരങ്ങളും വേഗത്തിൽ തീർപ്പാക്കുന്നതിന് എന്തെങ്കിലും പ്രത്യേക സംവിധാനം ഒരുക്കുന്നതിന് നടപടി സ്വീകരിക്കുമോ?

വിനോദസഞ്ചാരനയം

*52. ശ്രീ.ചിറ്റയം ഗോപകുമാർ

- ,, മുല്ലക്കര രത്നാകരൻ
- ,, മുഹമ്മദ് മുഹസിൻ പി.
- ,, എൽദോ എബ്രഹാം : താഴെ കാണുന്ന ചോദ്യങ്ങൾക്ക് സഹകരണവും വിനോദ സഞ്ചാരവും ദേവസ്വവും വകുപ്പ് മന്ത്രി സദയം മറുപടി നൽകുമോ:

- (എ) സംസ്ഥാനസർക്കാരിന്റെ വിനോദസഞ്ചാരനയം വ്യക്തമാക്കുമോ;
- (ബി) സംസ്ഥാനത്ത് വിനോദസഞ്ചാര മേഖലയെ നിയന്ത്രിക്കുന്നതിനും നിരീക്ഷിക്കുന്നതിനും അതോറിറ്റി രൂപീകരിക്കുന്നതിന് നീക്കമുണ്ടോ;
- (സി) പ്രസ്തുത അതോറിറ്റിയുടെ ഉദ്ദേശ്യലക്ഷ്യങ്ങൾ വിശദമാക്കുമോ?

കേരള ബാങ്ക് രൂപീകരണം

*53. ശ്രീ.കെ.എം.ഷാജി

„ പി.കെ.അബ്ദു റബ്ബ്

ഡോ.എം. കെ. മുനീർ

ശ്രീ.അബ്ദുൽ ഹമീദ് പി. : താഴെ കാണുന്ന ചോദ്യങ്ങൾക്ക് സഹകരണവും വിനോദ സഞ്ചാരവും ദേവസ്വവും വകുപ്പ് മന്ത്രി സദയം മറുപടി നൽകുമോ:

- (എ) കേരള ബാങ്ക് രൂപീകരണം ഇപ്പോൾ ഏതുഘട്ടത്തിലാണ്;
- (ബി) ഇതിന് ജില്ലാ സഹകരണ ബാങ്കുകളുടെ അംഗീകാരം ആവശ്യമാണോ;
- (സി) എങ്കിൽ ഏതെല്ലാം ജില്ലാ സഹകരണ ബാങ്കുകൾ ഈ നിർദ്ദേശത്തെ അംഗീകരിച്ചിട്ടുണ്ടെന്നറിയിക്കാമോ;
- (ഡി) നിലവിലുള്ള ജില്ലാ സഹകരണ ബാങ്കുകളെ ശക്തിപ്പെടുത്താൻ നടപടി സ്വീകരിക്കുമോ?

കൈത്തറി വ്യവസായം നേരിടുന്ന പ്രതിസന്ധി

*54. ശ്രീ.പി.ടി. തോമസ്

„ കെ.സി.ജോസഫ്

„ സണ്ണി ജോസഫ്

„ വി.എസ്.ശിവകുമാർ : താഴെ കാണുന്ന ചോദ്യങ്ങൾക്ക് വ്യവസായവും സ്പോർട്സും യുവജനകാര്യവും വകുപ്പുമന്ത്രി സദയം മറുപടി നൽകുമോ:

- (എ) കൈത്തറി വ്യവസായം നേരിടുന്ന പ്രതിസന്ധി പരിഹരിക്കുന്നതിന് സ്വീകരിച്ച നടപടികൾ എന്തൊക്കെയാണ്; പ്രസ്തുത നടപടികൾ മൂലം ആ മേഖലയിൽ എന്തുമാത്രം ഉണർവുണ്ടാക്കുവാൻ കഴിഞ്ഞുവെന്ന് വെളിപ്പെടുത്തുമോ;
- (ബി) സർക്കാർ നടപ്പിലാക്കിയ പ്രൊഡക്ഷൻ ഇൻസെന്റീവ് സ്കീം, ഇൻകം സപ്പോർട്ട് സ്കീം എന്നിവ പ്രസ്തുത മേഖലയിലെ പ്രതിസന്ധി പരിഹരിക്കുന്നതിനും പുതിയ തൊഴിലാളികളെ ഈ രംഗത്തേക്ക് ആകർഷിക്കുവാനും സഹായകമായിട്ടുണ്ടോ; വിശദാംശം നൽകുമോ;
- (സി) സ്കൂൾ കുട്ടികൾക്ക് ഏർപ്പെടുത്തിയ സൗജന്യ കൈത്തറി യൂണിഫോം ഈ മേഖലയിലെ മുരടിപ്പ് മാറ്റുന്നതിന് എത്രമാത്രം സഹായകമായിട്ടുണ്ടെന്ന് വ്യക്തമാക്കുമോ;
- (ഡി) കൈത്തറി ഉല്പന്നങ്ങൾക്ക് വിദേശവിപണി നേടുന്നതിന് കഴിഞ്ഞിട്ടുണ്ടോ; വിശദീകരിക്കുമോ;
- (ഇ) സർക്കാർ ആശുപത്രികളിലും ഹോസ്റ്റലുകളിലും കൈത്തറിത്തുണി മാത്രമേ ഉപയോഗിക്കാവൂ എന്ന നിബന്ധന കൊണ്ടുവരുന്നതിന് നടപടി സ്വീകരിക്കുമോ?

വിനോദസഞ്ചാര മേഖലയുടെ പ്രോത്സാഹനവും പ്രചരണവും

*55. ശ്രീ.ഒ. ആർ. കേള

„ എം. രാജഗോപാലൻ

„ കെ. ബാബു

„ വി. ജോയി : താഴെ കാണുന്ന ചോദ്യങ്ങൾക്ക് സഹകരണവും വിനോദ സഞ്ചാരവും ദേവസ്വവും വകുപ്പ് മന്ത്രി സദയം മറുപടി നൽകുമോ:

- (എ) സംസ്ഥാനത്ത് വിനോദ സഞ്ചാര മേഖലയുടെ പ്രോത്സാഹനത്തിനും പ്രചരണത്തിനുമായി എന്തെല്ലാം നൂതന സംരംഭങ്ങളാണ് നടപ്പാക്കിയിട്ടുള്ളത്;
- (ബി) വിനോദ സഞ്ചാര കേന്ദ്രങ്ങളിലെ അടിസ്ഥാന സൗകര്യങ്ങൾ വികസിപ്പിക്കുന്നതിനൊപ്പം വിനോദസഞ്ചാരികളുടെ സുരക്ഷയും ഉറപ്പാക്കുന്നതിന് എന്തെല്ലാം നടപടികളാണ് സ്വീകരിച്ചിട്ടുള്ളതെന്ന് വ്യക്തമാക്കാമോ;
- (സി) ഏതെല്ലാം വിനോദസഞ്ചാര മേഖലകളിലാണ് കഴിഞ്ഞ വർഷം കേരള ടൂറിസം പങ്കെടുത്തിട്ടുള്ളതെന്ന് വ്യക്തമാക്കാമോ;
- (ഡി) ഇക്കാലയളവിൽ കേരള ടൂറിസത്തിന് ദേശീയ-അന്തർദേശീയ തലത്തിൽ ലഭിച്ച പുരസ്കാരങ്ങളും നേട്ടങ്ങളും എന്തൊക്കെയാണെന്ന് വ്യക്തമാക്കാമോ?

സഹകരണ ബാങ്കുകളുടെ ആധുനികവല്ക്കരണം

*56. ശ്രീ.കെ.ബി.ഗണേഷ് കുമാർ

„ കെ. കൃഷ്ണൻകുട്ടി

„ സി.കെ.നാണു

„ കോവൂർ കുഞ്ഞുമോൻ : താഴെ കാണുന്ന ചോദ്യങ്ങൾക്ക് സഹകരണവും വിനോദ സഞ്ചാരവും ദേവസ്വവും വകുപ്പ് മന്ത്രി സദയം മറുപടി നൽകുമോ:

- (എ) ബാങ്കിംഗ് രംഗത്ത് നടപ്പിലാക്കി വരുന്ന ആധുനികവല്ക്കരണം സഹകരണ ബാങ്കുകളിലും നടപ്പിലാക്കാൻ ഉദ്ദേശിക്കുന്നുണ്ടോ; .
- (ബി) സഹകരണ ബാങ്കുകളിൽ നിലവിലുള്ള വായ്പാനയം കാലാനുസൃതമായി പരിഷ്കരിക്കാൻ ഉദ്ദേശിക്കുന്നുണ്ടോ;
- (സി) നിലവിൽ സഹകരണ ബാങ്കുകളിൽ കോർബാങ്കിംഗ് സംവിധാനം നടപ്പിലാക്കിയതിന്റെ വിശദാംശങ്ങൾ വ്യക്തമാക്കാമോ;
- (ഡി) സഹകരണ ബാങ്കുകളിൽ ആർ.ടി.ജി.എസ്., മൊബൈൽ ബാങ്കിംഗ്, ഇന്റർനെറ്റ് ബാങ്കിംഗ് എന്നിവ നടപ്പിലാക്കാൻ എന്തൊക്കെ നടപടികൾ സ്വീകരിച്ചുവെന്ന് വ്യക്തമാക്കാമോ?

കെട്ടിട നിർമ്മാണ സാമഗ്രികളുടെ വില വർദ്ധന

*57. ശ്രീ.കെ.എൻ.എ ഖാദർ

„ ടി.എ.അഹമ്മദ് കബീർ

„ വി.കെ.ഇബ്രാഹിം കുഞ്ഞ്

„ പി.ബി. അബ്ദുൽ റസ്സാക്ക് : താഴെ കാണുന്ന ചോദ്യങ്ങൾക്ക് വ്യവസായവും സ്പോർട്സും യുവജനകാര്യവും വകുപ്പുമന്ത്രി സദയം മറുപടി നൽകുമോ:

- (എ) കെട്ടിട നിർമ്മാണ സാമഗ്രികളുടെ അമിതമായ വില വർദ്ധനവ് കാരണം നിർമ്മാണമേഖലയാകെ പ്രതിസന്ധിയിലായത് ശ്രദ്ധയിൽപ്പെട്ടിട്ടുണ്ടോ;
- (ബി) ജി.എസ്.ടി നിലവിൽ വന്ന ശേഷം നികുതി 5% ആയി കുറഞ്ഞിട്ടും കെട്ടിട നിർമ്മാണ സാമഗ്രികളുടെ വില അമിതമായി വർദ്ധിക്കുന്നതിന്റെ കാരണം വിശദമാക്കാമോ;
- (സി) ക്വാറി, ക്രഷർ ഉല്പന്നങ്ങളുടെ വില ഏകീകരിക്കാനും ന്യായവില ഉറപ്പാക്കുന്നതിനുമായി കൈക്കൊണ്ട നടപടികൾ വിശദീകരിക്കാമോ?

നിർമ്മാണ പ്രവർത്തനം നടന്നുവരുന്ന ജലവൈദ്യുത പദ്ധതികൾ

*58. ശ്രീ.കാരാട്ട് റസാഖ്

- ,, രാജു എബ്രഹാം
- ,, പി.കെ. ശശി
- ,, ജോൺ ഫെർണാണ്ടസ് : താഴെ കാണുന്ന ചോദ്യങ്ങൾക്ക് വൈദ്യുതി വകുപ്പുമന്ത്രി സദയം മറുപടി നൽകുമോ:

- (എ) സംസ്ഥാനത്ത് ആവശ്യമായ തോതിലും ഗുണത്തിലും വൈദ്യുതി ലഭ്യത ഉറപ്പുവരുത്തുന്നതിന് എന്തെല്ലാം നടപടികളാണ് സ്വീകരിക്കാൻ ഉദ്ദേശിക്കുന്നതെന്ന് വ്യക്തമാക്കാമോ;
- (ബി) നിലവിൽ നിർമ്മാണം നടന്നുവരുന്ന പ്രധാന ജലവൈദ്യുത പദ്ധതികൾ ഏതൊക്കെയാണെന്ന് വ്യക്തമാക്കാമോ;
- (സി) ഇവയുടെ നിർമ്മാണം എന്നത്തേയ്ക്ക് പൂർത്തീകരിക്കാൻ സാധിക്കുമെന്നാണ് പ്രതീക്ഷിക്കുന്നത്;
- (ഡി) നിർമ്മാണ പ്രവർത്തനം നടന്നുവരുന്ന പദ്ധതികളുടെ ആകെ ഉല്പാദന ശേഷി എത്രയാണെന്ന് അറിയിക്കാമോ?

2011-ലെ കേരള ധനസംബന്ധമായ ഉത്തരവാദിത്ത നിയമം

*59. ശ്രീ.വി.ഡി.സതീശൻ

- ,, റോജി എം. ജോൺ
- ,, വി.ടി.ബൽറാം
- ,, അൻവർ സാദത്ത് : താഴെ കാണുന്ന ചോദ്യങ്ങൾക്ക് ധനകാര്യവും കയറും വകുപ്പുമന്ത്രി സദയം മറുപടി നൽകുമോ:

- (എ) 2011-ലെ കേരള ധനസംബന്ധമായ ഉത്തരവാദിത്ത (ഭേദഗതി) നിയമത്തിലെ പ്രധാന വ്യവസ്ഥകൾ എന്തൊക്കെയാണിത്; അത് പൂർണ്ണ തോതിൽ പാലിക്കുന്നതിന് സർക്കാരിന് സാധിച്ചിട്ടുണ്ടോ; ഇല്ലെങ്കിൽ കാരണമെന്താണെന്ന് അറിയിക്കാമോ;
- (ബി) പ്രസ്തുത നിയമ പ്രകാരം സംസ്ഥാനത്തിന്റെ ആകെ കട ബാധ്യത മൊത്തം സംസ്ഥാന ആഭ്യന്തര ഉത്പാദനത്തിന്റെ എത്ര ശതമാനമായി കുറച്ചു കൊണ്ടു വരണമെന്നാണ് വ്യവസ്ഥ ചെയ്തിരുന്നത്; പ്രസ്തുത ലക്ഷ്യം കൈവരിക്കുന്നതിന് മുൻ സർക്കാരിന്റെ കാലത്ത് സാധിച്ചിരുന്നോ;
- (സി) റവന്യൂ കമ്മി കുറച്ചു കൊണ്ടു വരുന്നതിന് ഈ സർക്കാർ സ്വീകരിച്ചിട്ടുള്ള നടപടികൾ

എന്തൊക്കെയാണ്; തനത് നികുതി വരുമാനം വർദ്ധിപ്പിച്ചു കൊണ്ട് റവന്യൂ കമ്മി പടിപടിയായി കുറച്ചു കൊണ്ടുവരിക എന്ന സമീപനം വിജയപ്രദമാക്കുവാൻ കഴിഞ്ഞിട്ടുണ്ടോ; ഇല്ലെങ്കിൽ എന്തുകൊണ്ടെന്ന് വ്യക്തമാക്കുമോ;

(ഡി) സംസ്ഥാനങ്ങളുടെ ഡെബ്റ്റ് സസ്സൈനബിലിറ്റി അടിസ്ഥാനമാക്കി ധനകമ്മിയുടെ ലക്ഷ്യം നിശ്ചയിക്കണമെന്നും അതിലൂടെ വികസന പ്രവർത്തനങ്ങൾക്ക് കൂടുതൽ വായ്പ എടുക്കുന്നതിനായി സംസ്ഥാന സർക്കാരുകളെ അനുവദിക്കണമെന്നുമുള്ള ആവശ്യം കേന്ദ്രത്തിന് മുമ്പിൽ സമർപ്പിച്ചിട്ടുണ്ടോ; ഉണ്ടെങ്കിൽ കേന്ദ്രത്തിന്റെ പ്രതികരണമെന്തായിരുന്നുവെന്ന് വ്യക്തമാക്കുമോ?

നോട്ട് നിരോധനം

*60. ശ്രീ.കെ. രാജൻ

„ സി. ദിവാകരൻ

„ ഇ.കെ.വിജയൻ

„ ജി.എസ്.ജയലാൽ : താഴെ കാണുന്ന ചോദ്യങ്ങൾക്ക് ധനകാര്യവും കയറും വകുപ്പുമന്ത്രി സദയം മറുപടി നൽകുമോ:

(എ) നോട്ട് നിരോധനം ഒരു വർഷം പിന്നിടുമ്പോൾ സംസ്ഥാനത്തിന്റെ സാമ്പത്തികസ്ഥിതിയെ ആയത് എപ്രകാരം ബാധിച്ചുവെന്ന് വിലയിരുത്തിയിട്ടുണ്ടോ;

(ബി) നോട്ട് നിരോധനം മൂലം സംസ്ഥാനത്തിന് ഏതൊക്കെ മേഖലകളിലാണ് പ്രതീക്ഷിത വരുമാനം ലഭിക്കാത്തതെന്ന് വ്യക്തമാക്കുമോ;

(സി) ഈ സ്ഥിതി മറികടക്കുന്നതിന് ഏതൊക്കെ മാർഗ്ഗങ്ങൾ അവലംബിച്ചുവെന്ന് അറിയിക്കുമോ?

കേരള നിയമസഭാ സെക്രട്ടേറിയറ്റ്,
തിരുവനന്തപുരം,
19-02-2018

വി. കെ. ബാബുപ്രകാശ്,
സെക്രട്ടറി,

പ്രത്യേക ശ്രദ്ധയ്ക്ക്: നിയമസഭാ ചോദ്യങ്ങളുടെ മറുപടി അവ സഭയിൽ ഉന്നയിക്കുന്നതിന്റെ തലേദിവസം വൈകുന്നേരം 5 മണിക്ക് മുമ്പായി ലഭ്യമാക്കേണ്ടതാണ് [ചട്ടം 47(1)].